

NATIONAL NEWS BULLETIN (ODIA)

12 June - 2024

Morning Bulletin : 7.15 a.m.

ମୁଖ୍ୟ ସମ୍ବାଦ

- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ଦେଶର ଉନ୍ନତି କ୍ଷେତ୍ରରେ ନିଆଯିବ ଅନେକ ପଦକ୍ଷେପ ।
- ମୋହନ ଚରଣ ମାଝି ଆଜି ଓଡ଼ିଶାର ନୂତନ ମୁଖ୍ୟମନ୍ତ୍ରୀ ଭାବେ ନେବେ ଶପଥ ।
- ଶପଥଗ୍ରହଣ ସମାରୋହରେ ଯୋଗଦେବେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ।
- ଆନ୍ଧ୍ରପ୍ରଦେଶର ମୁଖ୍ୟମନ୍ତ୍ରୀ ଭାବେ ଆଜି ଶପଥ ନେବେ ଏନ୍. ଚନ୍ଦ୍ରବାବୁ ନାଇଡୁ ।
- ଲେପ୍ଟନାଣ୍ଟ ଜେନେରାଲ୍ ଉପେନ୍ଦ୍ର ଦ୍ଵିବେଦୀ ହେବେ ଭାରତୀୟ ସ୍ଥଳସେନାର ପରବର୍ତ୍ତୀ ମୁଖ୍ୟ ।

ଏବଂ

- ଟି-୨୦ କ୍ରିକେଟ୍ ବିଶ୍ୱକପ୍ ପ୍ରତିଯୋଗିତାରେ ଆଜି ଆମେରିକା ଓ ଭାରତ ମୁକାବିଲା ।

ପିଏମ୍ ମୋଦି କା ପରିବାର

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ନିର୍ବାଚନ ପ୍ରଚାର ସମୟରେ ଦେଶବାସୀ ସାମାଜିକ ଗଣମାଧ୍ୟମରେ **ମୋଦି କା ପରିବାର** ଶୀର୍ଷକ ପ୍ରଚାର କରି ତାଙ୍କ ପ୍ରତି ଥିବା ଭଲପାଇବାକୁ ପ୍ରଦର୍ଶନ କରିଛନ୍ତି । ଏହା ତାଙ୍କର ମନୋବଳକୁ ଦୃଢ଼ କରିଛି ବୋଲି ଶ୍ରୀ ମୋଦୀ କହିଛନ୍ତି । ସାମାଜିକ ଗଣମାଧ୍ୟମରେ ଶ୍ରୀ ମୋଦି କହିଛନ୍ତି କୁମାଗତ ତୃତୀୟର ପାଇଁ ଦେଶବାସୀ ତାଙ୍କୁ ମନୋନୀତ କରିଛନ୍ତି । ଦେଶବାସୀଙ୍କ ପାଇଁ କଲ୍ୟାଣମୂଳକ ଯୋଜନାଗୁଡ଼ିକ ପୂର୍ବଭଳି ଜାରି ରହିବ ଏବଂ ଦେଶର ଉନ୍ନତି କ୍ଷେତ୍ରରେ ଅନେକ ପଦକ୍ଷେପ ନିଆଯିବ ବୋଲି ସେ କହିଛନ୍ତି । ନିର୍ବାଚନରେ ସଫଳତା ନେଇ ଦେଶବାସୀଙ୍କୁ ଧନ୍ୟବାଦ ଜଣାଇବା ସହ ପ୍ରଧାନମନ୍ତ୍ରୀ **ମୋଦୀ କା ପରିବାର** ଶୀର୍ଷକକୁ ତାଙ୍କ ସାମାଜିକ ଗଣମାଧ୍ୟମରୁ ଅପସାରଣ କରିବାକୁ ଅନୁରୋଧ କରିଛନ୍ତି । ସେ କହିଛନ୍ତି ଶୀର୍ଷକର ନାଁ ହୁଏତ ବଦଳିଯାଇ ପାରେ, କିନ୍ତୁ ତାଙ୍କର ଓ ଦେଶବାସୀଙ୍କ ମଧ୍ୟରେ ରହିଥିବା ବନ୍ଧନ ସର୍ବଦା ଅତୁଟ ରହିବ ।

ଓଡ଼ିଶା ସିଏମ୍

ବରିଷ୍ଠ ବିଜେପି ନେତା ମୋହନ ଚରଣ ମାଝି ଆଜି ଓଡ଼ିଶାର ନୂତନ ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କରିବେ । ଭୁବନେଶ୍ୱରର ଜନତା ମଇଦାନଠାରେ ଶପଥଗ୍ରହଣ ସମାରୋହ ଅନୁଷ୍ଠିତ ହେବ । ରାଜ୍ୟପାଳ ରଘୁବର ଦାସ ଶ୍ରୀ ମାଝିଙ୍କୁ ପଦ ଓ ଗୋପନୀୟତାର ଶପଥପାଠ କରାଇବେ । ଶ୍ରୀ ମାଝିଙ୍କ ସହ ଉପମୁଖ୍ୟମନ୍ତ୍ରୀ ଭାବେ କନକବର୍ଦ୍ଧନ ସିଂହଦେଓ ଏବଂ ପ୍ରଭାତୀ ପରିଡ଼ା ମଧ୍ୟ ଶପଥ ଗ୍ରହଣ କରିବେ । ଗତକାଳି ବିଜେପି ବିଧାୟକ ଦଳ ବୈଠକ ବସି ସର୍ବସମ୍ମତିକ୍ରମେ ଶ୍ରୀ ମାଝିଙ୍କୁ ନେତା ଭାବେ ମନୋନୀତ କରାଯାଇଥିଲା । ଏହି ବୈଠକରେ କେନ୍ଦ୍ରମନ୍ତ୍ରୀ ରାଜନାଥ ସିଂ ଏବଂ ଭୂପେନ୍ଦ୍ର ଯାଦବ ପର୍ଯ୍ୟବେକ୍ଷକ ଭାବେ ଯୋଗ ଦେଇଥିଲେ । ଏହା ପରେ ଶ୍ରୀ ମାଝିଙ୍କ ନେତୃତ୍ୱରେ ବିଜେପି ବିଧାୟକମାନେ ରାଜଭବନ ଯାଇ ରାଜ୍ୟପାଳ ରଘୁବର ଦାସଙ୍କ ନିକଟରେ ସରକାର ଗଠନ ନେଇ ଦାବି ଉପସ୍ଥାପନ କରିଥିଲେ ।

ଏହି ଶପଥଗ୍ରହଣ ସମାରୋହରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, କେନ୍ଦ୍ର ସ୍ୱରାଷ୍ଟ୍ରମନ୍ତ୍ରୀ ଅମିତ ଶାହା ଏବଂ କେନ୍ଦ୍ରମନ୍ତ୍ରୀ ଜୁଏଲ୍ ଓରାମ, ଅଶ୍ୱିନୀ ବୈଷ୍ଣବ ଏବଂ ବିଜେପି ଶାସିତ ରାଜ୍ୟଗୁଡ଼ିକର ମୁଖ୍ୟମନ୍ତ୍ରୀମାନେ ଯୋଗଦେବାର କାର୍ଯ୍ୟସୂଚୀ ରହିଛି ।

ଶ୍ରୀ ମାଝୀ କେନ୍ଦୁଝର ଆସନରୁ ଚତୁର୍ଥ ଥର ପାଇଁ ଓଡ଼ିଶା ବିଧାନସଭାକୁ ନିର୍ବାଚିତ ହୋଇଛନ୍ତି । ୨୦୦୦, ୨୦୦୪, ୨୦୧୯ ଏବଂ ୨୦୨୪ରେ ସେ ବିଧାନସଭାକୁ ନିର୍ବାଚିତ ହୋଇଛନ୍ତି । ବିଧାୟକ ଦଳର ନେତା ଭାବେ ମନୋନୀତ ହେବା ପରେ ଶ୍ରୀ ମାଝୀ କହିଛନ୍ତି ଲୋକଙ୍କର ଆଶା ଓ ଆକାଂକ୍ଷାକୁ ପୂରଣ କରିବା ଉପରେ ତାଙ୍କ ସରକାର ପ୍ରାଥମିକତା ଦେବ । ଉପମୁଖ୍ୟମନ୍ତ୍ରୀ ଭାବେ ମନୋନୀତ ହୋଇଥିବା କନକବର୍ଦ୍ଧନ ସିଂହଦେଓ ବଲାଙ୍ଗୀର ଜିଲ୍ଲା ପାଟଣାଗଡ଼ ବିଧାନସଭା ଆସନରୁ ଷଷ୍ଠଥର ପାଇଁ ନିର୍ବାଚିତ ହୋଇଛନ୍ତି । ସେହିଭଳି ଅନ୍ୟତମ ଉପମୁଖ୍ୟମନ୍ତ୍ରୀ ଭାବେ ମନୋନୀତ ହୋଇଥିବା ପ୍ରଭାତୀ ପରିଡ଼ା ନିମାପଡ଼ା ବିଧାନସଭା ଆସନରୁ ପ୍ରଥମଥର ପାଇଁ ନିର୍ବାଚିତ ହୋଇଛନ୍ତି ।

ଚନ୍ଦ୍ରବାବୁ ନାଇଡୁ- ଓଥ

ଡେଲୁଗୁଦେଶମ୍ ପାର୍ଟି ଅଧକ୍ଷ ଏନ୍. ଚନ୍ଦ୍ରବାବୁ ନାଇଡୁ ଆଜି ପୂର୍ବାହ୍ନ ୧୧ଟା ୨୭ ମିନିଟ୍ରେ ଆନ୍ଧ୍ରପ୍ରଦେଶର ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କରିବେ । ବିଜୟଘାଟା ଆନ୍ତର୍ଜାତିକ ବିମାନ ବନ୍ଦର ନିକଟରେ ଥିବା କେଶରପଲ୍ଲୀ ଆଇ.ଟି. ପାର୍କରେ ଏହି ଶପଥ ଗ୍ରହଣ ସମାରୋହ ଅନୁଷ୍ଠିତ ହେବ । ଏହି ସମାରୋହରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, ଏନ୍.ଡି.ଏ. ମେଣ୍ଟର ବରିଷ୍ଠ ନେତୃବୃନ୍ଦ ପ୍ରମୁଖ ଯୋଗଦେବାର କାର୍ଯ୍ୟସୂଚୀ ରହିଛି । ଶ୍ରୀ ନାଇଡୁ ରାଜ୍ୟପାଳ ଏସ୍.ଅବଦୁଲ ନଜିରଙ୍କୁ ସାକ୍ଷାତ କରି ନୂତନ ସରକାର ଗଠନ ନେଇ ଦାବି ଉପସ୍ଥାପନ କରିଥିଲେ । ନିର୍ବାଚନରେ

ସଂଖ୍ୟାଗରିଷ୍ଠତା ହାସଲ କରିଥିବାରୁ ରାଜ୍ୟପାଳ ଶ୍ରୀ ନାଲଡୁଙ୍କୁ ଅଭିନନ୍ଦନ ଜଣାଇବା ସହ ସରକାର ଗଠନ ପାଇଁ ଆମନ୍ତ୍ରଣ କରିଥିଲେ । ଶ୍ରୀ ନାଲଡୁ ଚତୁର୍ଥଥର ପାଇଁ ଆନ୍ତ୍ରପ୍ରଦେଶର ମୁଖ୍ୟମନ୍ତ୍ରୀ ଭାବେ ଶପଥ ନେବେ । ଟି.ଡି.ପି.’ ଜନସେନା, ଭାରତୀୟ ଜନତା ପାର୍ଟିର ଏନ୍.ଡି.ଏ. ମେଣ୍ଟ ୧୭୫ଟି ବିଧାନସଭା ଆସନ ମଧ୍ୟରୁ ୧୨୪ଟିରେ ବିଜୟ ଲାଭ କରି ପୂର୍ଣ୍ଣ ସଂଖ୍ୟାଗରିଷ୍ଠତା ହାସଲ କରିଛି ।

ଗୋୟଲ-ରିଭ୍ୟୁ

କେନ୍ଦ୍ର ବାଣିଜ୍ୟ ଓ ଶିଳ୍ପମନ୍ତ୍ରୀ ପିୟୁଷ ଗୋୟଲ ଗତକାଲି ବିଭାଗୀୟ ସମୀକ୍ଷା ବୈଠକରେ ଯୋଗ ଦେଇଥିଲେ । ଦାୟିତ୍ଵ ଗ୍ରହଣ କରିବା ପରେ ଶ୍ରୀ ଗୋୟଲଙ୍କର ଏହା ପ୍ରଥମ ବୈଠକ । ବିଭିନ୍ନ ନୀତି ଏବଂ ଏହା ଉପରେ ନିଆଯାଇଥିବା ପଦକ୍ଷେପ ଉପରେ ଆଲୋଚନା କରିବା ଲାଗି ବୈଠକ ଆୟୋଜନ କରାଯିବାକୁ ଶ୍ରୀ ଗୋୟଲ ବିଭାଗୀୟ ଅଧିକାରୀମାନଙ୍କୁ ନିର୍ଦ୍ଦେଶ ଦେଇଛନ୍ତି । ସ୍ଵଚ୍ଛ ପ୍ରଶାସନ ପାଇଁ ସରକାରୀ ଏବଂ ଘରୋଇ ଭାଗିଦାରୀତା ବଳରେ ଗବେଷଣା ଏବଂ ବିକାଶର କାର୍ଯ୍ୟକୁ ଆଗେଇ ନେବା ଉପରେ ସେ ଗୁରୁତ୍ଵାରୋପ କରିଛନ୍ତି ।

ରୁଷ ଏକ୍ସପୋଜିଟ୍

ରୁଷ ଓ ବେଲାରୁଷ୍ଟର ସେନା ମିଳିତ ଭାବେ ଦ୍ଵିତୀୟ ପର୍ଯ୍ୟାୟ ଆଣବିକ ଅସ୍ତ୍ରଶସ୍ତ୍ର ଅଭ୍ୟାସ କାର୍ଯ୍ୟକ୍ରମ ଆରମ୍ଭ କରିଛନ୍ତି । ରୁଷ ସୁରକ୍ଷା ମନ୍ତ୍ରଣାଳୟ

ପକ୍ଷରୁ ଏ ସଂପର୍କରେ କୁହାଯାଇଛି ଯେକୌଣସି ପରିସ୍ଥିତି ପାଇଁ ପ୍ରସ୍ତୁତ ରହିବାକୁ ଏଭଳି ମିଳିତ ଅଭ୍ୟାସର ଆୟୋଜନ କରାଯାଇଛି । ଦୁଇ ଦେଶ ସେମାନଙ୍କର ଅଖଣ୍ଡତା ଏବଂ ସୀମା ସୁରକ୍ଷାକୁ ଦୃଷ୍ଟିରେ ରଖି ଏହି ପଦକ୍ଷେପ ନେଇଛନ୍ତି ବୋଲି ମନ୍ତ୍ରଣାଳୟ କହିଛି ।

ଟେରରିଷ୍ଟ କିଲ୍ଡ

ଜାମ୍ମୁ କାଶ୍ମୀରରେ ସୁରକ୍ଷା କର୍ମୀଙ୍କ ସହ ଗୁଳି ବିନିମୟରେ ଜଣେ ଆତଙ୍କବାଦୀ ନିହତ ହୋଇଛି । ପୋଲିସ୍ କହିଛି କାଠୁଆ ଜିଲ୍ଲା ଅନ୍ତର୍ଗତ ସେଡାସୋହାଲ ଗ୍ରାମ ନିକଟରେ ସୁରକ୍ଷାକର୍ମୀ ଓ ଆତଙ୍କବାଦୀଙ୍କ ମଧ୍ୟରେ ଏହି ଗୁଳି ବିନିମୟ ହୋଇଥିଲା । ଜଣେ ସାଧାରଣ ନାଗରିକ ମଧ୍ୟ ଏଥିରେ ଆହତ ହୋଇଥିବା ଜଣାପଡ଼ିଛି । ସୁରକ୍ଷା କର୍ମୀ ସେହି ଅଞ୍ଚଳକୁ ଘେରାଉ କରି ତଦନ୍ତ କାର୍ଯ୍ୟ ଜାରି ରଖିଛନ୍ତି । ଏବେ ମଧ୍ୟ ଦୁଇଜଣ ଆତଙ୍କବାଦୀ ସେଠାରେ ଲୁଚି ରହିଛନ୍ତି ବୋଲି ସୁରକ୍ଷା ଅଧିକାରୀଙ୍କ ସୂତ୍ରରୁ ଜଣାପଡ଼ିଛି ।

ଆର୍ମି ଚିଫ୍

ଲେଫ୍ଟନାଣ୍ଟ ଜେନେରାଲ୍ ଉପେନ୍ଦ୍ର ଦ୍ଵିବେଦୀ ଭାରତୀୟ ସ୍ଥଳସେନାର ପରବର୍ତ୍ତୀ ମୁଖ୍ୟ ଭାବେ ଦାୟିତ୍ଵ ନେବେ । ଆସନ୍ତା ୩୦ ତାରିଖ ଦିନ ଜେନେରାଲ୍ ମନୋଜ ପାଣ୍ଡେ ଅବସର ଗ୍ରହଣ କରିବେ । ସେହିଦିନ ଶ୍ରୀ ଦ୍ଵିବେଦୀ ଜେନେରାଲ୍ ପାଣ୍ଡେଙ୍କ ଠାରୁ ଦାୟିତ୍ଵ ଗ୍ରହଣ କରିବେ । ୧୯୬୪

ମସିହା ଜୁଲାଇ ୧ ତାରିଖରେ ଜନ୍ମ ଗ୍ରହଣ କରିଥିବା ଶ୍ରୀ ଦ୍ଵିବେଦୀ ଭାରତୀୟ ସେନାର ଜାନ୍ତୁ କାଶ୍ମୀର ରାଇଫଲ୍‌ସରେ କମିଶନଡ୍ ର୍ୟାଙ୍କରେ ୧୯୮୪ ମସିହା ଡିସେମ୍ବର ୧୫ ତାରିଖରେ ଯୋଗ ଦେଇଥିଲେ । ୪୦ ବର୍ଷ ଧରି ବିଭିନ୍ନ ପଦପଦବୀରେ ସେ ନିଜର ଦାୟିତ୍ଵ ସୁଚାରୁ ରୂପେ ସମ୍ପାଦନ କରିଆସିଛନ୍ତି ।

ଏମ୍ପି-ସିଏମ୍

ମଧ୍ୟପ୍ରଦେଶରେ ମୋହନ ଯାଦବ ସରକାର ଆଜି ୬ ମାସ ପୂରଣ କରିଛି । ୨୦୨୩ ଡିସେମ୍ବର ୧୩ ତାରିଖରେ ଏହି ସରକାର ଦାୟିତ୍ଵ ଗ୍ରହଣ କରିଥିଲା । ଏହି ପରିପ୍ରେକ୍ଷୀରେ ଗତକାଳି ମୁଖ୍ୟମନ୍ତ୍ରୀ ଡକ୍ଟର ମୋହନ ଯାଦବ ତାଙ୍କ ସରକାରର ସଫଳତା ପ୍ରକାଶ କରିଛନ୍ତି । ସେଠାରେ ରାଷ୍ଟ୍ରା ନିର୍ମାଣ ବା ବିକାଶ କାର୍ଯ୍ୟରେ କୌଣସି ବୃକ୍ଷ କଟା ନ ଯାଇ ଏହାକୁ ଅନ୍ୟତ୍ର ସ୍ଥାନାନ୍ତର ପାଇଁ ସରକାର ନିଷ୍ପତ୍ତି ନେଇଥିବା ସେ ସୂଚନା ଦେଇଛନ୍ତି । ମଧ୍ୟପ୍ରଦେଶ ଧାର୍ମିକ ପର୍ଯ୍ୟଟନ ବୋର୍ଡ ଆସନ୍ତା ୧୩ ତାରିଖରୁ ରାଜ୍ୟରେ ପି.ଏମ୍.ଶ୍ରୀ ପର୍ଯ୍ୟଟନ ବିମାନ ସେବା ଏବଂ ଉତ୍କଳିନୀ-ଓମ୍‌କାରେଶ୍ଵର-ଇନ୍ଦୋର-ଭୋପାଳ ମଧ୍ୟରେ ଆସନ୍ତା ୧୬ ତାରିଖରୁ ପି.ଏମ୍.ଶ୍ରୀ ଧାର୍ମିକ ପର୍ଯ୍ୟଟନ ହେଲିକପ୍ଟର ସେବା ଆରମ୍ଭ କରିବ । ପି.ଏମ୍.ଶ୍ରୀ ପର୍ଯ୍ୟଟନ ବିମାନ ସେବା ଡ୍ଵେବ୍‌ସାଇଟ୍ ଉଦ୍ଘାଟନ କରିବା ଅବସରରେ ମୁଖ୍ୟମନ୍ତ୍ରୀ ଶ୍ରୀ ଯାଦବ ଏହି ସୂଚନା ଦେଇଛନ୍ତି ।

ଉଦ୍ୟମ କରିବେ । ଭାରତ ପୂର୍ବରୁ ଖେଳିଥିବା ୨ଟିଯାକ ମ୍ୟାଚ୍ରେ ଆୟାରଲ୍ୟାଣ୍ଡ ଏବଂ ପାକିସ୍ତାନକୁ ପରାସ୍ତ କରିଥିଲା ।

ବର୍ତ୍ତମାନ ଅଷ୍ଟ୍ରେଲିଆ ଓ ନାମିବ୍ୟା ମଧ୍ୟରେ ମ୍ୟାଚ୍ ଚାଲିଛି । ନର୍ଥ ସାଉଥ୍ ଠାରେ ଚାଲିଥିବା ମ୍ୟାଚ୍ରେ ଅଷ୍ଟ୍ରେଲିଆ ଟସ୍ ଜିତି ନାମିବ୍ୟାକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ସମ୍ଭାବ୍ୟ ପ୍ରସ୍ତୁତ ହେବା ବେଳକୁ ନାମିବ୍ୟା ୧୧ ଓଭରରେ ୬ ଡ୍ରିକେଟ୍ ବିନିମୟରେ ୩୫ ରନ୍ ସଂଗ୍ରହ କରିଛି ।

ଅନ୍ୟପକ୍ଷରେ ନେପାଳ ଓ ଶ୍ରୀଲଙ୍କା ମଧ୍ୟରେ ଖେଳାଯିବାକୁ ଥିବା ଅନ୍ୟତମ ମ୍ୟାଚ୍ଟି ବର୍ଷା ଯୋଗୁଁ ଆରମ୍ଭ ହୋଇପାରି ନାହିଁ ।

ଗତକାଲିର ମ୍ୟାଚ୍ରେ ପାକିସ୍ତାନ କାନାଡାକୁ ୭ ଡ୍ରିକେଟ୍ରେ ପରାସ୍ତ କରିଛି । ନାସାଓ କାଉଣ୍ଟି ଆନ୍ତର୍ଜାତିକ ଷ୍ଟାଡ଼ିୟମରେ ଖେଳାଯାଇଥିବା ଗ୍ରୁପ୍-ଏର ଏହି ଲିଗ୍ ପର୍ଯ୍ୟାୟ ମ୍ୟାଚ୍ରେ କାନାଡା ପ୍ରଥମେ ବ୍ୟାଟିଂ କରି ୭ ଡ୍ରିକେଟ୍ ବିନିମୟରେ ୧୦୬ ରନ୍ ସଂଗ୍ରହ କରିଥିଲା । ୧୦୭ ରନ୍ର ବିଜୟଲକ୍ଷ୍ୟକୁ ପାକିସ୍ତାନ ୩ ଡ୍ରିକେଟ୍ରେ ହାସଲ କରିଥିଲା ।